

## اسلامی اصطلاح ”فِیْ اَمَانِ اللّٰهِ“ کا استعمال

اللہ تعالیٰ قرآن کریم میں فرماتا ہے:

قَالَ اللَّهُ خَيْرٌ حَفِظًا وَهُوَ اَرْحَمُ الرَّحِيمِينَ (یوسف: 65)

پس اللہ ہی ہے جو بہترین حفاظت کرنے والا اور وہی سب رحم کرنے والوں سے بڑھ کر رحم کرنے والا ہے۔

ٹل جائے جو بھی آئے مصیبت خدا کرے  
پہنچے نہ تم کو کوئی اذیت خدا کرے  
ہر گام پر فرشتوں کا لشکر ہو ساتھ ساتھ  
ہر ملک میں تمہاری حفاظت خدا کرے

معزز سامعین! ”مشاہدات“ کے پلیٹ فارم سے اسلامی اصطلاحات کے درست اور بر محل استعمال پر تقاریر کا ایک مبارک سلسلہ شروع چل رہا تھا جو 25 تقاریر پر مشتمل رہ کر اب قریب الاختتام ہے۔ اب اسے رخصت کرنے، اسے الوداع اور فِیْ اَمَانِ اللّٰهِ کہنے کا وقت آن پہنچا ہے اس لئے اس بابرکت سلسلے کو حصہ اول سمجھ کر اس تقریر کے ذریعے فِیْ اَمَانِ اللّٰهِ کہتے ہیں۔

اسلامی اصطلاحات کے درست اور بر محل استعمال کا ایک سلسلہ کسی حد تک الفضل آن لائن لندن میں قسط وار شائع ہو چکا ہے لیکن اس بار اس سلسلے کو وسعت دی گئی ہے اور مزید حوالہ جات اور نئے مواد سے تقاریر کو مزین کیا گیا ہے۔ لہذا آج اسلامی اصطلاح ”فِیْ اَمَانِ اللّٰهِ“ کا استعمال زیر بحث ہے۔

فِیْ اَمَانِ اللّٰهِ کے معنی ہے۔ اللہ کی حفاظت میں، اللہ کی امان میں۔ الوداع ہوتے یا کسی کو الوداع کرتے وقت یہ دعائیہ فقرہ استعمال ہوتا ہے۔ ہمیں اس بارے میں کوئی واضح آیت تو نہیں مل سکی تاہم ذیل میں بیان دور روایات سے ثابت ہوتا ہے کہ رخصت کے وقت سلام کیا جائے اور اس کے لئے یہ کلمات بھی ادا کیے جاسکتے ہیں جن کا لغوی مفہوم ہے ’اللہ کی حفاظت یا اللہ کی امان میں‘ کے ہیں۔

اسلام کی تعلیم ہے کہ جب مسلمان آپس میں ملیں تو سلام کریں، اسی طرح جدا ہوتے وقت بھی سلام کے ذریعے جدا ہوں۔ یہ سب سے اچھا اور مبارک عمل ہے۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا:

إِذَا انْتَهَى أَحَدُكُمْ إِلَى الْمَجْلِسِ فَلْيُسَلِّمْ، فَإِذَا أَرَادَ أَنْ يَقُومَ فَلْيُسَلِّمْ فَلْيَسَلِّمْ الْأُولَى بِأَحَقِّ مِنَ الْآخِرَةِ

(ابوداؤد حدیث 5208)

جس کا ترجمہ یہ ہے کہ: جب تم میں سے کوئی کسی مجلس میں پہنچے تو چاہیے کہ سلام کہے اور جب وہاں سے اٹھنا چاہے تو بھی سلام کہے، پہلی دفعہ سلام کہنا دوسری دفعہ کے مقابلے میں کوئی زیادہ اہم نہیں ہے۔

اگر کسی کو سفر پر رخصت کر رہے ہیں تو ان کو اس طرح سے دعا دینا مسنون ہے جیسا کہ: حضرت عبد اللہ بن عمرؓ جب کسی شخص کو سفر کے لئے رخصت کرتے تو فرماتے۔  
آؤ! میں تمہیں ویسے ہی رخصت کروں جس طرح رسول اللہ صلی اللہ علیہ وسلم ہم کو رخصت کرتے تھے۔ آپؐ فرماتے تھے۔

أَسْتَوْدِعُ اللّٰهَ دِينَكَ وَأَمَانَتَكَ وَخَوَاتِيمَ عَمَلِكَ

(الترمذی، حدیث 3443)

اس کا ترجمہ یوں ہے: میں تمہارے دین اور تمہاری امانت اور تمہارے آخری عمل کو اللہ کے سپرد کرتا ہوں۔

سامعین! اس دعا میں کسی کو رخصت کرتے وقت تین دعائیں دی جاسکتی ہیں۔ سب سے اول رخصت ہونے والے کے دین کی سلامتی اور اُس کے استحکام کے لئے دعا سکھلائی گئی ہے یعنی اَسْتَوِدِعُ اللّٰهَ دِينَكُمْ کہا جائے جس سے مراد یہ ہے کہ اے جانے والے! میں نے تمہارے دین کو اللہ کی حفاظت میں دیا کیونکہ سفر کی مشکل، مشقت اور پریشانیاں بعض اوقات انسان کو نیک اعمال سے، عبادات سے غافل کر دیتی ہیں اور نیک اعمال ہی ہیں جن میں اضافے کی برکت سے انسان کا دین مضبوط ہوتا ہے، اسی لئے رسول کریم صلی اللہ علیہ وسلم نے دین اور نیک اعمال کی توفیق کی مدد کی دعا فرمائی۔

دوسرے نمبر پر اَمَانَتُكُمْ کی دعا ہے جس سے مراد یہ ہے کہ میں تمہاری امانت کو اللہ کے سپرد کرتا ہوں کیونکہ سفر کے دوران انسان کو دیگر لوگوں کے ساتھ لین دین اور رہن سہن کی ضرورت بھی پیش آتی ہے تو اس صورت میں کہیں کوئی خیانت نہ کر بیٹھے۔ امانت سے مراد اہل و عیال اور مال بھی لیا جاسکتا ہے یعنی تیرے اہل و عیال اور وہ لوگ جنہیں تو اپنے پیچھے چھوڑ کر جا رہا ہے اور تیرا مال جسے تو نے حفاظت کے لئے کسی کے پاس امانت کے طور پر رکھوایا ہے ان سب چیزوں کو اللہ کی حفاظت میں دیا۔

اور تیسری اور آخری وَخَوَاتِيمَ اَعْمَالِكُمْ کے الفاظ میں بیان ہوئی ہے۔ اس سے مراد یہ ہے کہ سفر سے پہلے تم نے جو آخری نیک عمل کیا۔ میں اس عمل کو اللہ تعالیٰ کی حفاظت میں دیتا ہوں یا اس سے مراد خاتمہ بالا ایمان ہے۔ اور جو رخصت ہو رہا ہو اسے چاہیے کہ چلتے وقت رخصت کرنے والے کو یہ دعا دے۔ اَسْتَوِدِعُ اللّٰهَ الَّذِي لَا تَضِيْعُ وَدَايِعُهُ یعنی تم کو اللہ کے سپرد کرتا ہوں جس کی حفاظت میں دی ہوئی چیزیں ضائع نہیں ہوتی ہیں۔ یوں یہ ایک جامع و مانع دعا ہے جو الوداع ہونے والے کو دینے کی اسلامی تعلیم ہے۔

سامعین! نہ صرف گھر سے رخصت ہونے والے کو بلکہ ہمیں بھی صبح و شام تین تین مرتبہ اس مختصر اور جامع دعا کا بھی معمول بنالینا چاہیے۔ حضرت عثمان بن عفان رضی اللہ عنہ نے فرمایا کہ میں نے رسول اللہ صلی اللہ علیہ وسلم کو فرماتے ہوئے سنا ہے کہ جس نے تین مرتبہ یہ دعا پڑھی۔

بِسْمِ اللّٰهِ الَّذِي لَا يَضِيْعُ مَخَ اسْمِهِ شَيْءٌ فِي الْاَرْضِ وَلَا فِي السَّمَاءِ وَهُوَ السَّيِّدُ الْعَلِيْمُ۔

(ابوداؤد: 5088)

کہ اللہ کے نام سے شروع کرتا ہوں۔ زمین و آسمان کی کوئی چیز نقصان نہیں پہنچا سکتی اور وہی سننے والا، جاننے والا ہے۔ اسے کوئی ناگہانی مصیبت نہیں پہنچے گی صبح تک، اور جس نے یہ کلمات صبح کو تین بار کہے تو شام تک اس کو کوئی ناگہانی مصیبت نہیں پہنچے گی۔

کنز العمال میں ہے کہ جو شخص اپنے گھر سے سفر وغیرہ کے ارادے سے نکلے اور نکلتے وقت کہے:

بِسْمِ اللّٰهِ اٰمَنْتُ بِاللّٰهِ اَعْتَصَمْتُ بِاللّٰهِ تَوَكَّلْتُ عَلَى اللّٰهِ لَا حَوْلَ وَلَا قُوَّةَ اِلَّا بِاللّٰهِ

(کنز العمال: 17533)

یعنی اللہ کے نام سے نکلتا ہوں، میں اللہ پر ایمان لایا، اللہ کو مضبوط تھا، اللہ پر بھروسہ کیا، اللہ کے بغیر کسی شر سے حفاظت نہیں اور اللہ کے بغیر کسی چیز کی طاقت نہیں۔ تو اس نکلنے میں اُس کو خیر ملے گی اور اس کے نکلنے کے بعد اُس کی شر سے حفاظت ہوگی۔

سامعین! نِقِ اَمَانَ اللّٰهِ کا جملہ ایک محبت کا درس لیے ہوئے بھی ہے کہ جب آپ کسی کو رخصت کرتے ہیں تو اس کو محبت سے، نیک خواہشات کے ساتھ، اس کی حفاظت کی فکر کرتے ہوئے، اس کی حفاظت اور سلامتی کی آرزو رکھتے ہوئے اس کو رخصت کر رہے ہوتے ہیں۔ اللہ کی امان میں دینا صرف مسافر یا گھر سے باہر جانے کے لیے ہی نہیں ہونا چاہیے بلکہ ہم سب کو ایک دوسرے کے لیے ویسے بھی اللہ کی حفاظت میں رہنے کی دعا کرتے رہنا چاہیے۔

یاد رہے کہ اللہ تعالیٰ کا ایک نام حَفِيْظٌ یعنی حفاظت کرنے والا، نگہبانی کرنے والا بھی ہے۔ اللہ تعالیٰ اپنی مخلوق کی حفاظت کرتے ہوئے کبھی نہیں تھکتا۔ جیسا کہ وہ آیۃ الکرسی میں فرماتا ہے وَلَا يَؤُوْدُهُ حِفْظُهُمَا (البقرہ: 256) اس لیے خدا تعالیٰ اپنے نیک بندوں کی خود حفاظت کرتا ہے اُن کو برائی سے روکتا ہے، اُن کی جان، مال کی حفاظت کرتا ہے۔ اُن کو شیطان کے حملے سے بچاتا ہے۔ اس لیے ہمیں چاہیے کہ ہم اللہ تعالیٰ کی بتائی گئی حدود کی حفاظت کریں، دل میں خدا کا خوف رکھیں، ہر وقت استغفار کرتے رہیں۔

آنحضور صلی اللہ علیہ وسلم نے ابن عباس رضی اللہ عنہ سے فرمایا: اِحْفَظْ، اَللّٰهُ يَحْفَظُكَ کہ تم اللہ کے احکام کی حفاظت کرو، اللہ تمہاری حفاظت کرے گا۔

حضرت مسیح موعود علیہ السلام فرماتے ہیں:

”گناہ ایک ایسا کیڑا ہے جو انسان کے خون میں ملا ہوا ہے مگر اس کا علاج استغفار سے ہی ہو سکتا ہے۔ استغفار کیا ہے؟ یہی کہ جو گناہ صادر ہو چکے ہیں اُن کے بد ثمرات سے خدا تعالیٰ محفوظ رکھے اور جو ابھی صادر نہیں ہوئے اور جو بالقوة انسان میں موجود ہیں اُن کے صدور کا وقت ہی نہ آوے اور اندر ہی اندر وہ جل بھن کر راکھ ہو جائیں کہ یہ وقت بڑے خوف کا ہے اس لئے توبہ و استغفار میں مصروف رہو اور اپنے نفس کا مطالعہ کرتے رہو۔ ہر مذہب و ملت کے لوگ اور اہل کتاب مانتے ہیں کہ صدقات و خیرات سے عذاب ٹل جاتا ہے مگر قبل از نزول عذاب۔ مگر جب نازل ہو جاتا ہے تو ہرگز نہیں ملتا۔ پس تم ابھی سے استغفار کرو اور توبہ میں لگ جاؤ تا تمہاری باری ہی نہ آوے اور اللہ تعالیٰ تمہاری حفاظت کرے۔“

(ملفوظات جلد 5 صفحہ 299۔ ایڈیشن 1985ء مطبوعہ انگلستان)

پھر فرمایا:

”قرآن شریف کی اصطلاح کے رو سے خدا تعالیٰ رحیم اس حالت میں کہلاتا ہے جبکہ لوگوں کی دعا اور تضرع اور اعمالِ صالحہ کو قبول فرما کر آفات اور بلاؤں اور تضييع اعمال سے ان کو محفوظ رکھتا ہے۔“

(تفسیر سورۃ الفاتحہ از حضرت مسیح موعود جلد اول صفحہ 83-85)

سما معین! اللہ کی پناہ میں رہنے کا سب سے بڑا ہتھیار دُعا ہے۔ حضرت مسیح موعود علیہ السلام فرماتے ہیں:

”خدا سے ہر وقت حفاظت چاہتے رہو کیونکہ ناپاک اور نامراد ہے وہ دل جو ہر وقت خدا کے آستانہ پر نہیں گرتا وہ محروم کیا جاتا ہے۔ دیکھو! اگر خدا ہی حفاظت نہ کرے تو انسان کا ایک دم گزارہ نہیں۔ زمین کے نیچے سے لے کر آسمان کے اوپر تک کا ہر طبقہ اس کے دشمنوں کا بھرا ہوا ہے۔ اگر اسی کی حفاظت شامل حال نہ ہو تو کیا ہو سکتا ہے؟ دعا کرتے رہو کہ اللہ تعالیٰ ہدایت پر کار بند رکھے کیونکہ اس کے ارادے وہی ہیں، مگر اہر کرنا اور ہدایت دینا جیسا کہ فرماتا ہے: يُضِلُّ بِهٖ كَثِيْرًا وَيَهْدِيْ بِهٖ كَثِيْرًا۔ پس جب اس کے ارادے گمراہ کرنے پر بھی ہیں تو ہر وقت دعا کرنی چاہیے کہ وہ گمراہی سے بچاؤے اور ہدایت کی توفیق دے۔“

(تفسیر حضرت مسیح موعود علیہ السلام صفحہ 116 آن لائن ایڈیشن)

اللہ تعالیٰ قرآن کریم میں فرماتا ہے کہ

لَهُ مَعْقَبَاتٌ مِّنۡ بَيْنِ يَدَيْهِ وَمِنْ خَلْفِهٖ يَحْفَظُوْنَہٗ مِمَّنۡ اَمَرَ اللّٰہُ۔ (الرعد: 12)

اُس کے لئے اُس کے آگے اور پیچھے چلنے والے محافظ مقرر ہیں جو اللہ کے حکم سے اُس کی حفاظت کرتے ہیں۔

یہ آیت ویسے تو آنحضرت صلی اللہ علیہ وسلم کی حفاظت کی طرف اشارہ کرتی ہے مگر حضرت مصلح موعود رضی اللہ تعالیٰ عنہ فرماتے ہیں:

”سب سے زیادہ تو آنحضرت صلی اللہ علیہ وسلم کی ذات کی حفاظت کے لئے ہی اللہ تعالیٰ نے انتظام فرمایا۔ لیکن ایک معنی اس کے یہ بھی ہیں جو ہر انسان پر لاگو ہوتے ہیں کیونکہ ہر انسان کی حفاظت کا بھی اللہ تعالیٰ نے انتظام فرمایا ہوا ہے۔ اگر وبائی امراض نہ بھی پھیلی ہوں تب بھی فضا میں مختلف قسم کے بیماریوں کے جراثیم ہیں جو انسان کی سانس کے ساتھ جسم میں داخل ہوتے ہیں۔ اللہ تعالیٰ نے ایک دفاعی نظام رکھا ہوا ہے جو انسان کے اندر ان گندے جراثیم کو انسانی جسم کو متاثر کرنے سے باز رکھتا ہے اور اس کے علاوہ اپنے خاص ولیوں کو بعض دفعہ نشان کے طور پر بھی ان چوکیداروں کے ذریعہ سے حفاظت کا نظارہ دکھاتا ہے جو صرف اللہ تعالیٰ کے اُن فرستادوں کے لئے نہیں ہوتے بلکہ ان کے ماننے والوں کی بھی حفاظت کرتے ہیں۔“

(ماخوذ از تفسیر کبیر جلد سوم صفحہ 392-393)

سما معین! اللہ تعالیٰ کس طرح اپنے بندوں کی حفاظت فرماتا ہے اس کی سب سے بڑی مثال ہمیں آنحضرت صلی اللہ علیہ وسلم کی زندگی میں نظر آتی ہے۔ مکہ والوں نے آپ کو مارنا چاہا اللہ تعالیٰ نے بروقت آپ کو اطلاع دی اور ہجرت کا حکم دیا۔ ہجرت کے دوران غارِ ثور کا واقعہ ہم سب نے سنا ہوا ہے کہ کس طرح اللہ تعالیٰ نے اپنے محبوب نبی کی حفاظت فرمائی۔

حضرت مصلح موعود رضی اللہ عنہ حضرت مسیح موعود علیہ السلام کی اللہ کی طرف سے حفاظت کا ایک واقعہ بیان کرتے ہوئے فرماتے ہیں:

”ایک مثال حفاظتِ الہی کی میں حضرت مسیح موعود کی زندگی میں سے بھی پیش کرتا ہوں۔ کنور سین صاحب جو لاء کالج لاہور کے پرنسپل ہیں ان کے والد صاحب سے حضرت صاحب کو بڑا تعلق تھا حتیٰ کہ حضرت مسیح موعود کو کبھی روپیہ کی ضرورت ہوتی تو بعض دفعہ ان سے قرض بھی لے لیا کرتے تھے ان کو بھی حضرت صاحب سے بڑا اخلاص تھا۔ جہلم کے مقدمہ میں انہوں نے اپنے بیٹے کو تار دی تھی کہ حضرت مسیح موعود علیہ السلام کی طرف سے وکالت کریں۔ اس اخلاص کی وجہ یہ تھی کہ انہوں نے ایامِ جوانی میں جب وہ اور حضرت مسیح موعود علیہ السلام مع چند اور دوستوں کے سیالکوٹ میں اکٹھے رہتے تھے حضرت مسیح موعود کے کئی نشانات دیکھے تھے۔ چنانچہ ان نشانات میں سے ایک یہ ہے کہ ایک رات آپ دوستوں سمیت سو رہے تھے کہ آپ کی آنکھ کھلی اور دل میں ڈالا گیا کہ مکان خطرہ میں ہے آپ نے سب دوستوں کو جگایا اور کہا کہ مکان خطرہ میں ہے اس میں سے نکل جانا چاہئے۔

سب دوستوں نے نیند کی وجہ سے پرواہ نہ کی اور یہ کہہ کر سو گئے کہ آپ کو وہم ہو گیا ہے مگر آپ کا احساس برابر ترقی کرتا چلا گیا آخر آپ نے پھر ان کو جگایا اور توجہ دلائی کہ چھت میں سے چرچر اہٹ کی آواز آتی ہے مکان کو خالی کر دینا چاہئے انہوں نے کہا معمولی بات ہے ایسی آواز بعض جگہ لکڑی میں کیڑا لگ جانے سے آیا ہی کرتی ہے۔ آپ ہماری نیند کیوں خراب کرتے ہیں مگر آپ نے اصرار کر کے کہا کہ اچھا! آپ لوگ میری بات مان کر ہی نکل چلیں آخر مجبور ہو کر وہ لوگ نکلنے پر رضامند ہوئے۔ حضرت صاحب کو چونکہ یقین تھا کہ خدا میری حفاظت کے لئے مکان کے گرنے کو روکے ہوئے ہے۔ اس لئے آپ نے انہیں کہا کہ پہلے تم نکلو پیچھے میں نکلوں گا۔ جب وہ نکل گئے اور بعد میں حضرت صاحب نکلے تو آپ نے ابھی ایک ہی قدم سیڑھی پر رکھا تھا کہ چھت گر گئی۔ دیکھو! آپ انجینئر نہ تھے کہ چھت کی حالت کو دیکھ کر سمجھ لیا ہو کہ گرنے والی ہے نہ چھت کی حالت اس قسم کی تھی نہ آواز ایسی تھی کہ ہر اک شخص اندازہ لگا سکے کہ یہ گرنے کو تیار ہے۔ علاوہ ازیں جب تک آپ اصرار کر کے لوگوں کو اٹھاتے رہے اُس وقت تک چھت اپنی جگہ پر قائم رہی اور جب تک آپ نہ نکل گئے تب تک بھی نہ گری مگر جو نہی کہ آپ نے پاؤں اٹھایا چھت زمین پر آگری۔ یہ امر ثابت کرتا ہے کہ یہ بات کوئی اتفاقی بات نہ تھی بلکہ اس مکان کو حفیظ ہستی اس وقت تک روکے رہی جب تک کہ حضرت مسیح موعود علیہ السلام جن کی حفاظت اس کے مد نظر تھی اس مکان سے نہ نکل آئے۔ پس صفت حفیظ کا وجود ایک بالارادہ ہستی پر شاہد ہے اور اس کا ایک زندہ گواہ ہے۔“

(ہستی باری تعالیٰ از حضرت مرزا بشیر الدین محمود صفحہ 87-88)

ہمارے پیارے امام حضرت خلیفۃ المسیح الخامس ایدہ اللہ تعالیٰ فرماتے ہیں:

”بیاریوں کے علاوہ بھی مختلف قسم کے صدمات ہیں۔ مال کا صدمہ انسان کو پہنچتا ہے۔ اولاد کا صدمہ انسان کو پہنچتا ہے۔ عزت کا صدمہ پہنچتا ہے۔ اللہ تعالیٰ ہی اپنے فضل سے یہ طاقت دیتا ہے تو انسان وہ برداشت کر سکتا ہے۔ ورنہ انسان اس صدمہ سے ہی پاگل ہو جاتا ہے۔ یہ بھی اللہ تعالیٰ کی حفاظت کا ایک طریقہ ہے۔ بعض انسانوں پر ان صدمات کے اثرات نظر بھی آتے ہیں اور عجیب ذہنی کیفیت ان کی ہوئی ہوتی ہے۔ بلکہ اس حالت میں پھر بعض دفعہ بعض لوگوں کو جو صدمات پہنچتے ہیں ان کا خدا تعالیٰ سے بھی یقین اٹھ جاتا ہے اور خدا تعالیٰ کے خلاف بول رہے ہوتے ہیں۔ تو یہ نمونے جو اللہ تعالیٰ بعض دفعہ دکھاتا ہے وہ اس طرف توجہ دلانے والے ہونے چاہئیں کہ اگر اللہ تعالیٰ کا فضل نہ ہو اور اس کی حفاظت کا انتظام نہ ہو تو انسان کی زندگی چل ہی نہیں سکتی۔ اللہ تعالیٰ کے فضل اور اس کی حفاظت کی وجہ سے انسان کی زندگی کا جو ایک ایک لمحہ ہے۔ اللہ تعالیٰ اس میں اپنے نیک بندوں سے خاص سلوک فرماتا ہے اور وہ ہر حالت میں خدا تعالیٰ کی رضا کو پیش نظر رکھتے ہیں اور صدمات اور مصائب میں جب بھی وہ ان پر آتے ہیں تو اِنَّا لِلّٰہِ وَاِنَّا اِلَیْہِ رَاٰجِعُوْنَ کہتے ہیں اور پھر اس کے نتیجہ میں اللہ تعالیٰ کی جو رحمت ہے وہ انہیں سمیٹتی چلی جاتی ہے اور انہیں ہر مصیبت اور مشکل کے بدنتائج سے محفوظ رکھتی ہے۔ پھر قانون قدرت کے تحت اللہ تعالیٰ کی حفاظت کا اثر کیونکہ تمام مخلوق اور تمام انسانوں کو پہنچ رہا ہے جس میں خدا تعالیٰ کو ماننے والے اور نہ ماننے والے سب شامل ہیں تو اس مضمون میں اللہ تعالیٰ کے حکموں کے انکاری اور کافروں کے لئے بھی سبق ہے کہ اگر شرارتوں میں بڑھتے رہے تو اللہ تعالیٰ جو تمہیں آرام مہیا کرنے والا ہے اور حفاظت کے سامان کرنے والا ہے اپنی حفاظت واپس بھی لے سکتا ہے اور ایسی صورت میں تمہاری تباہی لازمی ہے۔“

(خطبہ جمعہ فرمودہ 130 اکتوبر 2009ء)

سامعین! اِنِّیْ اٰمَانِ اللّٰہِ کا ایک منظر ہمارے جلسوں کا اختتام اور واپسی بھی ہوتی ہے۔ حضرت خلیفۃ المسیح ایدہ اللہ ہمیشہ حاضرین جلسہ کو اپنی دعاؤں کے ساتھ بخیریت گھروں کو واپسی کے لئے الوداع کہتے ہیں۔ حضرت مسیح موعود علیہ السلام نے بھی جلسہ سالانہ پر آنے والوں کے لئے دعائیں کیں ہیں جن سے وہ حصہ پاتے ہیں۔

حضرت مسیح موعود علیہ السلام نے جلسہ سالانہ میں شمولیت کرنے کے لئے ”لہبی سفر“ کے الفاظ استعمال فرما کر ان میں شریک ہونے والوں کے حق میں یہ دعا کی ہے۔  
 ”میں دعا کرتا ہوں کہ ہر ایک صاحب جو اس لہبی جلسہ کے لئے سفر اختیار کریں خدا تعالیٰ ان کے ساتھ ہو اور ان کو اجر عظیم بخشے اور ان پر رحم کرے اور ان کی مشکلات اور اضطراب کے حالات ان پر آسان کر دے اور ان کے ہم و غم دور فرمائے اور ان کو ہر ایک تکلیف سے مخلصی عنایت کرے اور ان کی مرادات کی راہ ان پر کھول دے اور روز آخرت میں اپنے ان بندوں کے ساتھ ان کو اٹھاوے جن پر اس کا فضل اور رحم ہے اور تا اختتام سفر ان کے بعد ان کا خلیفہ ہو۔ اے ذوالجہد والعطاء اور رحیم اور مشکل کشا! یہ تمام دعائیں قبول کر اور ہمیں ہمارے مخالفوں پر روشن نشانوں کے ساتھ غلبہ عطا فرما کہ ہر ایک قوت و طاقت تجھ ہی کو ہے۔ آمین ثم آمین“

(اشہار 7 دسمبر 1892ء)

سامعین! الوداع پر قِ آمَانِ اللہ کہنے کا مضمون بہت گہرا ہے۔ ہم اپنی زندگیوں میں اپنے پیاروں کو حصولِ علم، حصولِ رزق یا حصولِ اسانلم کے لیے رخصت کرتے ہیں اور آئندہ بھی کرتے رہیں گے۔ ان مواقع پر اوپر بیان ہونے والی دعا تو سود مند ہوگی اور خوشیوں کی اُمید، گھروں میں خوشحالی آنے کی اُمید پیدا ہوگی لیکن قِ آمَانِ اللہ کے یہ الفاظ پیچھے رہ جانے والوں اور الوداع ہونے والے دونوں پر ذمہ داریاں بھی عائد کرتے ہیں۔ ایک بچی کو گھر کے آنگن سے رخصت کرتے وقت جہاں اداسی ہوتی ہے اور ہر طرف سے قِ آمَانِ اللہ کی آوازیں بلند ہو کر رخصت ہونے والی دلہن کو دعائیں دی جا رہی ہوتی ہیں وہاں رخصت ہونے والی دلہن کی یہ ذمہ داری ہوتی ہے کہ اپنے نئے گھر کو خوش و خرم رکھے، پیار و محبت کی پیٹنگیں بڑھائے اور اپنے سسرال اور میکے دونوں کے لیے سکون کا باعث بنے اور پیچھے رہ جانے والے والدین اور بہن بھائیوں کی ذمہ داریوں میں یوں اضافہ ہو جاتا ہے کہ اُن کی رخصت ہو جانے والی بیٹی یا بہن گھر میں جو ذمہ داریاں نبھا رہی تھی وہ اب دوسروں پر تقسیم ہو رہی ہیں۔ اس الوداع پر قِ آمَانِ اللہ کہنے میں جو خوشخبری مضمون ہے۔ وہ یہ ہے کہ الوداع ہونے والی بیٹی کی گودہری ہوگی اور دونوں خاندان میں افراد کا اضافہ ہوگا۔ قِ آمَانِ اللہ کی دعا کے ساتھ یہی کیفیت لڑکے کی شادی کی حوالے سے ہے۔

ایک عورت اپنے خاندان کو یا ماں اپنے بیٹے کو حصولِ رزق اور مال کے لیے قِ آمَانِ اللہ کی دعا کے ساتھ رخصت کرتی ہے تو رزق آنے سے تنگ دست خاندان کشادہ ہو جاتا ہے۔ گھر میں خوشحالی نظر آنے لگتی ہے اور اُن کے چندے بڑھنے سے جماعت کی انکم میں اضافہ ہوتا ہے۔ آج مخالفین احمدیت کی مخالفت کی وجہ سے بے شمار احمدی ہجرت کر کے بیرون ملک آئے ہیں۔ یہ ہجرتیں اتنی باہرکت ثابت ہوئی ہیں کہ اللہ تعالیٰ نے مالی کشاکش سے احمدیوں کے گھر بھر دیے ہیں اور چندوں میں بے شمار اضافہ ہوا ہے۔ یہ قِ آمَانِ اللہ کہنے اور اوپر بیان ہونے والی دُعاؤں کا ثمرہ ہے۔ اسی طرح اعلیٰ تعلیم کی خاطر بچوں اور بچیوں کو گھر سے الوداع کہنا بھی بہت باہرکت ثابت ہوتا ہے۔ جب وہ پڑھ لکھ کر اعلیٰ سند کے ساتھ واپس گھر آتے ہیں یا کسی جاب پر لگ جاتے ہیں تو جہاں خوشیاں مل رہی ہوتی ہیں وہاں اُن کی ذمہ داریوں میں بھی اضافہ ہو رہا ہوتا ہے۔

سامعین! قِ آمَانِ اللہ کے دعائیہ الفاظ میں پیار و محبت اور دل کی گہرائیوں سے رخصت کرنا مراد ہے نہ کہ بیزاری سے۔ اس میں اللہ تعالیٰ کے شکر کا پہلو بھی اُجاگر ہوتا ہے کہ جس خدا نے اس رخصتی اور الوداع پر انعامات اور افضال نازل فرمائے ہیں اور گھروں میں خوشیاں، خوشحالی پیدا کی ہے۔ اس کا ایک پہلو یہ بھی ہے کہ رخصت ہونے والے کی یادوں کو گھروں میں تازہ رکھیں تو اللہ کی یاد بھی تازہ رہتی ہے اور پھر قِ آمَانِ اللہ کہنے کا ایک بڑا فائدہ یہ ہے کہ اُن پڑھ مائیں اور باپ زبانی اور لکھے پڑھے ماں باپ تحریری طور پر اپنے رخصت ہونے والے بچوں کو نصائح کرتے ہیں جو خاندان کی تاریخ کا حصہ بن جاتی ہیں۔ بعض شعراء نے اپنے منظوم کلام سے بچیوں کو رخصت کرتے ہیں اور بچوں کے بیرون ملک رخصت ہونے پر نظمیں کہیں جو اُس خاندان کا ورثہ اور اثاثہ ہوتی ہیں۔

ہاں ایک وفات یافتہ کو بھی الوداع کیا جاتا ہے۔ اس کے ارد گرد بھی قِ آمَانِ اللہ کے دعائیہ الفاظ بلند ہو رہے ہوتے ہیں اور کہا جا رہا ہوتا ہے کہ جاؤ! تمہارا خدا حافظ۔ ہم بھی تمہارے پیچھے پیچھے آنے والے ہیں۔ اگر کسی کی وفات پر اِنَّا لِلّٰہِ وَاِنَّا اِلَیْہِ رَاجِعُوْنَ اور تدفین یا زیارتِ قبر کے وقت قبرستان میں داخل ہونے والی دعائیہ الفاظ پر غور کریں تو ہم پر قِ آمَانِ اللہ کا مفہوم زیادہ گھل کر سامنے آتا ہے۔ آمین! اس دعا کو دیکھتے ہیں۔

حضرت ابن عباسؓ سے روایت ہے کہ رسول اللہ صلی اللہ علیہ وسلم کا مدینہ کے مقبرہ کے پاس سے گزر ہوا تو اس کی جانب چہرہ کر کے فرمایا:

السلام علیکم یا اهل القبور! یَغْفِرُ اللّٰهُ لَنَا وَ لَکُمْ، اَنْتُمْ سَلَفْنَا وَ نَحْنُ بِالْاَثَرِ

(سنن ترمذی، حدیث نمبر: 1053ء)

یعنی اے اہل قبور! تم پر سلامتی ہو۔ اللہ ہمیں اور تمہیں بخشے تم ہمارے پیش رو ہو اور ہم بھی تمہارے پیچھے آنے والے ہیں۔  
 سامعین! مجھے جماعت احمدیہ کی روشن اور تابناک تاریخ کے روشن دریچوں کی یاد آگئی جب خلیفۃ المسیح کو بیرون ملک یا کسی سفر پر رخصت کرتے وقت مخلصین اکٹھے ہو کر  
 خلیفۃ المسیح کو قیۃ امان اللہ، اللہ حافظ و ناصر کی دعاؤں سے رخصت کرتے ہیں۔ جیسے یہ نظم مکرم صاحبزادہ مرزا ناصر احمد صاحب کے متعلق الوداعی نظم بر موقع سفر  
 انگلستان بغرض تعلیم ہے۔

جاتے ہو مری جان خدا حافظ و ناصر  
 اللہ نگہبان خدا حافظ و ناصر  
 ہر گام پہ ہمراہ رہے نصرت باری  
 ہر لمحہ و ہر آن خدا حافظ و ناصر  
 والی بنو امصار علوم دو جہاں کے  
 اے ”یوسف کنعان“! خدا حافظ و ناصر  
 ہر علم سے حاصل کرو عرفان الہی  
 بڑھتا رہے ایمان خدا حافظ و ناصر  
 پہرہ ہو فرشتوں کا قریب آنے نہ پائے  
 ڈرتا رہے شیطان خدا حافظ و ناصر  
 ہر بحر کے غواص بنو لیک بایں شرط  
 بھیگے نہیں دامن خدا حافظ و ناصر  
 سر پاک ہو اغیار سے، دل پاک نظر پاک  
 اے بندۂ سبحان خدا حافظ و ناصر  
 محبوب حقیقی کی ”امانت“ سے خبردار  
 اے حافظ قرآن خدا حافظ و ناصر

مجھے یاد ہے کہ ایک وقت میں ہم ربوہ کے اسٹیشن پر مبلغین کرام کو بیرون ملک جاتے وقت الوداع کیا کرتے تھے اور ریل گاڑی چلتے وقت ہاتھ لہرا کر قیۃ امان اللہ کی  
 دعائیں دے کر رخصت کرتے تھے۔ پھر وہ دعائیں رنگ لاتی تھیں اور ان کی تبلیغ اور دعوت الی اللہ سے بے شمار سعید روحیں جماعت میں داخل ہوتی رہیں۔  
 سامعین! اب تقریر کے آخر پر ایک ایسے الوداع کا ذکر کرتے ہیں جو ذی روح تو نہیں لیکن اسلام کے یا جماعت کے ایسے فنکشنز یا تقریبات ہیں جن کو قیۃ امان اللہ کی دعا  
 اور اس امید کے ساتھ رخصت کیا جاتا ہے کہ آئندہ سال بخیریت اس کی آمد ہو۔ جیسے رمضان ہے جس کو جمعۃ الوداع کے ساتھ رخصت کیا جاتا ہے۔ اس امید کے ساتھ  
 رخصت کرتے ہیں کہ سارا سال اس کی نیکیوں کو یاد رکھیں گے اور ان نیکیوں کے ساتھ اگلے رمضان کو جی آیانوں، اہلاً و سہلاً و مرعوباً کہیں گے۔ یہی کیفیت ہماری  
 جماعت میں جلسہ سالانہ کی ہے جس کا اختصار سے ذکر میں اوپر کر آیا ہوں۔ جلسہ ہائے سالانہ کی کڑی ایسی مبارک کڑی ہے جو ہر سال کے جلسہ سالانہ کے ساتھ جڑتی  
 چلی جاتی ہے اور ہم اُس کا استقبال بھی کرتے ہیں اور قیۃ امان اللہ کہہ کر الوداع بھی کر رہے ہوتے ہیں۔

اگر میں حجۃ الوداع کا ذکر نہ کروں تو مضمون ادھورا رہ جائے گا۔ یہ حج ایسا تھا جس کے بعد آنحضرت صلی اللہ علیہ وسلم حج کے موقع پر نظر نہیں آئے لیکن آپ صلی اللہ علیہ  
 وسلم کی مبارک تعلیمات اور قرآن کریم تو آنے والے جوں میں موجود ہوتا ہے اور ان تعلیمات کو حرزِ جان سمجھ کر اپنی زندگیوں کا حصہ بنانا بھی قیۃ امان اللہ کی دعا کی  
 خوبصورتی ہے۔

اس حج کے موقع پر آپ صلی اللہ علیہ وسلم نے فرمایا تھا کہ  
”اللہ سے ڈرو۔ پانچوں نمازیں وقت پر ادا کرو۔ ایک مہینے کے روزے رکھو۔ اپنے اموال کی زکوٰۃ دو۔ ہر اچھے حکم کی اطاعت کرو۔ اگر ایسا کرو گے تو سیدھا جنت میں  
جاؤ گے۔“

(ترمذی باب الصلاة)

اللہ تعالیٰ ہم سب کو ہمیشہ اپنی امان میں رکھے۔ آمین

(کمپوزڈ: مسز عائشہ چوہدری۔ جرمنی)

